

संचालक, शासकीय मुद्रण व लेखनसामग्री,
मुंबई यांच्या आस्थापनेवरील कामगार
कल्याण अधिकारी गट "ब" या पदावरील
नियुक्ती - श्री. सोमनाथ तुकाराम एखंडे व
श्रीमती स्मिता अशोक रावखंडे.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: मलोआ २०१३/प्र.क्र.१३६/१३/उद्योग-४,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: ८ जानेवारी, २०१४

वाचा -

१) उप सचिव, महाराष्ट्र लोकसेवा आयोग, मुंबई यांचे पत्र क्रमांक १२२९/०३/आठ, दिनांक २/८/२०१३.

शासन निर्णय-

महाराष्ट्र लोकसेवा आयोगाने शिफारस केल्याप्रमाणे रुपये ९३००-३४८००+ग्रे.पे.४४०० व नियमानुसार त्यावर प्राप्त होणारा महागाई भत्ता व इतर भत्ते या वेतनश्रेणीतील कामगार कल्याण अधिकारी, गट-ब या पदावर श्री. सोमनाथ तुकाराम एखंडे (अराखीव) व श्रीमती स्मिता अशोक रावखंडे (अ.जा.) या दोन्ही उमेदवाराची अराखीव असलेल्या पदावर नेमणूक करण्यात येत आहे. ते ज्या दिनांकापासून पदभार स्विकारतील त्या दिनांकापासून ते पहिली दोन वर्षे परिविक्षा कालावधीवर राहतील.

२. संचालक, शासकीय मुद्रण व लेखनसामग्री, मुंबई यांनी श्री. सोमनाथ तुकाराम एखंडे व श्रीमती स्मिता अशोक रावखंडे यांच्या पदस्थापनेचे सविस्तर आदेश निर्गमित करावेत. संचालक, शासकीय मुद्रण व लेखन सामग्री यांनी पदस्थापनेचे आदेश निर्गमित केल्यानंतर श्री. सोमनाथ तुकाराम एखंडे व श्रीमती स्मिता अशोक रावखंडे यांनी ३० दिवसांच्या आत पदभार स्विकारावा अन्यथा त्यांची नेमणूक रद्द करण्यात येईल.

३. पदभार स्विकारल्याचा अहवाल त्यांनी संचालक, शासकीय मुद्रण व लेखनसामग्री, मुंबई यांना सादर करावा. विहित कालावधीत रुजू झाले नाहीत तर संचालक, शासकीय मुद्रण व लेखन सामग्री यांनी तसा अहवाल पुढील कार्यवाहीसाठी पाठवावा.

४. परिविक्षा कालावधीमध्ये त्यांनी विभागीय परिक्षा उत्तीर्ण होणे आवश्यक आहे. तसेच जर अगोदरच परीक्षा उत्तीर्ण झाले नसतील किंवा त्यांना परिक्षेत सूट मिळाली नसेल तर विहित नियमानुसार मराठी व हिंदी भाषा परीक्षाही उत्तीर्ण व्हावे लागेल.
५. दोन वर्षांचा परिविक्षा कालावधी संपल्यानंतर पहिली वेतनवाढ त्यांना देय राहिल. तथापि, नंतरच्या वेतनवाढी मात्र परिविक्षा कालावधी यशस्वीपणे पूर्ण झाल्यानंतर देय राहतील. श्री. सोमनाथ तुकाराम एखंडे व श्रीमती स्मिता अशोक रावखंडे यांचे परिविक्षा कालावधीतील वेतन शासनाने वेळोवेळी काढलेल्या आदेशानुसार निश्चित करण्यात यावे.
६. त्यांना राजीनामा द्यावयाचा असेल तर त्यांनी कमीत कमी एक महिन्याची पूर्वसूचना शासनास दिली पाहिजे तसेच त्यांना सेवेतून कमी करावयाचे झाल्यास शासन एक महिन्याची पूर्वसूचना त्यांना देईल. तथापि, त्यांच्या सेवेच्या कालावधीत दुर्वर्तन वा सेवाशर्तीचा त्यांनी भंग केल्यास पूर्वसूचनेचा कालावधी विचारात न घेता त्यांना सेवेतून कमी करण्यात येईल.
७. परिविक्षा कालावधीत त्यांनी कामाचा अपेक्षित दर्जा प्राप्त न केल्यास आणि विभागीय परिक्षा उत्तीर्ण न झाल्यास आणि अशात-हेने त्यांचे काम किंवा वर्तणूक अयोग्य आढळल्यास ते सेवेतून कमी करण्यास पात्र ठरतील.
८. सदर उमेदवारांची नियुक्ती पूर्वी वैद्यकीय तपासणी व चारित्र्य व पूर्व चारित्र्य पडताळणी करण्यात आलेली असून दोन्ही उमेदवार सदर पदासाठी वैद्यकीय दृष्ट्या पात्र असल्याचे प्रमाणपत्र प्राप्त झालेले असून दोन्ही उमेदवारांविरुद्ध कोणत्याही प्रकाराची आक्षेपार्ह नोंद आढळून आली नसल्याचे प्रमाणपत्र प्राप्त झालेले आहे. श्रीमती स्मिता अशोक रावखंडे यांचे अनुसूचित जातीचे प्रमाणपत्र जात पडताळणी समितीने वैध ठरविलेले आहे. दोन्हीही उमेदवारांना संगणक हाताळणीचे व वापराबाबतचे ज्ञान असलेले प्रमाणपत्र प्राप्त झालेले आहे.
९. सदर उमेदवाराची नियुक्ती ही सेवाप्रवेश नियमानुसार असून त्यात नमूद केल्यानुसार त्यांची सेवा राज्यामध्ये कोणत्याही ठिकाणी बदलीस पात्र असेल.
१०. श्री. सोमनाथ तुकाराम एखंडे हे या नियुक्तीपूर्वीपासून शासन सेवेत असल्याने त्यांच्या पूर्वीच्या सेवा जोडून देणे, महाराष्ट्र नागरी सेवा (निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू करण्याबाबतचे आदेश श्री. सोमनाथ तुकाराम एखंडे यांनी संचालक, शासन मुद्रण, लेखनसामग्री व प्रकाशन संचालनालय, मुंबई-४ यांचेमार्फत प्रस्ताव पाठविल्यास वेगळ्याने/यथावकाश निर्गमित करण्यात येतील.

११. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०८१७४०१०९२१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. ए. गायकवाड)

कार्यासन अधिकारी.

प्रति,

१. संचालक, शासकीय मुद्रण व लेखनसामग्री व प्रकाशन संचालनालय, मुंबई.
२. महालेखापाल (लेखा व अनुज्ञेयता/लेखा परीक्षा) महाराष्ट्र-१/२, मुंबई/नागपूर
३. सचिव, महाराष्ट्र लोकसेवा आयोग, मुंबई (पत्राने)
४. सहसचिव (सेवा) सामान्य प्रशासन विभाग, मंत्रालय, मुंबई ३२.
५. श्री. सोमनाथ तुकाराम एखंडे, रा. पाचोड, तालुका पैठण, जिल्हा औरंगाबाद
६. श्रीमती स्मिता अशोक रावखंडे, द्वारा- श्री.सचिन गणपत कोंडविलकर, ओ.एन.जी.सी.कॉलनी, प्लॉट नं.११, बिल्डिंग नं.८, माहिम, सायन बांद्रा लिंक रोड, मुंबई-४०० ०१७.
७. निवडनस्ती (उद्योग-४).